



इन 26 जिलों में आज भयंकर बारिश, **उनका और आंधी का येलो अलर्ट**

अप्रैल के अंतिम सप्ताह और मई के पहले सप्ताह में बिहार में मौसम का मिजाज बदला बदला नजर आ रहा है। कुछ जिलों में बारिश, और उनका का विकराल रूप भी देखने को मिला जिसमें वज्रपात की चपेट में आने से कई लोगों की मौत हो गई। आज शुक्रवार को पटना समेत 26 जिलों में मुसलाधार बारिश के साथ आंधी, ओलावृष्टि और उनका गिरने की संभावना जताई है। मौसम विभाग ने 5 मई तक सतर्क रहने की चेतावनी के साथ सात मई तक बारिश की संभावना जताई है। आईएमडी की ओर से आमजनों खासकर किसानों को सतर्क रहने



की अपील की गयी है। जिन 26 जिलों के लिए आज येलो अलर्ट जारी किया गया है उनमें पटना, मुजफ्फरपुर, वैशाली, दरभंगा, पश्चिम चंपारण, पूर्वी चम्पारण, सीवान, सारण, गोपालगंज, सीतामढ़ी, शिवहर, मधुबनी, समस्तीपुर, बक्सर, भोजपुर, अरवल, भभुआ, रोहतास, औरंगाबाद, गया, नालंदा, नवादा, बेगूसराय लखीसराय, शेखपुरा और जहानाबाद जिलों में बारिश के साथ मेघगर्जन, वज्रपात और तेज हवा (30-40 किमी/घंटा) चलने की संभावना जताई गयी है। आईएमडी की रिपोर्ट में बताया गया है कि दक्षिण-पश्चिम राजस्थान और

आस-पास के क्षेत्रों पर ऊपरी वायुमंडलीय चक्रवातीय परिसंचरण बना हुआ है। एक ऊपरी वायुमंडलीय चक्रवातीय परिसंचरण दक्षिण-पूर्व राजस्थान के मध्य भागों और आस-पास के क्षेत्रों पर स्थित है। एक उत्तर-दक्षिण दिशा में ट्रफ रेखा दक्षिण-पूर्व राजस्थान और आस-पास के क्षेत्रों पर स्थित ऊपर के चक्रवातीय परिसंचरण से लेकर उत्तर केरल तक फैली हुई है। पटना आईएमडी के निदेशक आशीष कुमार के अनुसार बिहार में सात मई तक बारिश की गतिविधियां जारी रहेंगी। इससे पहले पांच मई तक लोगों को मौसम के खतरनाक रख का सामना करना पड़ सकता है। पांच मई

तक वज्रपात, मेघगर्जन और तेज सतही हवा बहने की संभावना है जिससे जान माल का नुकसान हो सकता है। कल शनिवार के लिए भी राज्य के कई जिलों में बारिश वज्रपात और तेज हवा चलने का अलर्ट जारी किया गया है। बिहार के मुजफ्फरपुर, वैशाली, दरभंगा, मधुबनी, समस्तीपुर, सुपौल, अररिया,पश्चिम चंपारण, पूर्वी चंपारण, सीवान, सारण, गोपालगंज, सीतामढ़ी, शिवहर, किशनगंज, सहरसा, मधेपुरा, पूर्णिया और कटिहार में बारिश के साथ मेघगर्जन, वज्रपात और तेज हवा की संभावना मौसम विभाग की ओर से जताई गयी है।

50 हजार के इनामी को पुलिस ने दबोचा

घटना के बाद भाग जाता था नेपाल, ऐसे हुई गिरफ्तारी

मधेपुरा, मधेपुरा जिले की पुलिस को बड़ी सफलता हाथ लगी है। वर्रों से फरार चल रहे टॉप-10 अपराधियों की सूची में शामिल कुख्यात बदमाश गुमेश सरदार को पुलिस ने गिरफ्तार कर लिया है। उस पर 50 हजार रुपये का इनाम घोषित था। यह कार्रवाई मधेपुरा एसपी संदीप सिंह के निर्देश पर अनुमंडल पुलिस पदाधिकारी के नेतृत्व में की गई। गुरुवार को एएसपी प्रवेंद्र भारती ने जानकारी देते हुए बताया कि शंकरपुर थानाध्यक्ष रौशन कुमार और भतनी थानाध्यक्ष सत्यप्रकाश कुमार के नेतृत्व में दोनों थाना के सशस्त्र बलों के साथ संयुक्त रूप से छापेमारी अभियान चलाया गया। इस संबंध में पुलिस का कहना है कि गुप्त सूचना के आधार पर



पुलिस ने शंकरपुर थाना क्षेत्र के बरियाही वार्ड संख्या-12 निवासी कुख्यात अपराधी गुमेश सरदार (50) को भतनी थाना क्षेत्र के बलुआहा से गिरफ्तार कर लिया। गिरफ्तार अपराधी गुमेश सरदार पर शंकरपुर एवं मधेपुरा थानों में

अन्य औजारों का प्रयोग कर घरों में घुसते थे और नकदी, जेवरात समेत कीमती सामान चोरी कर लेते थे। **गिरफ्तारी से अपराध नियंत्रण में मिलेगी मदद** पुलिस के अनुसार घटना को अंजाम देने के बाद गुमेश सरदार अक्सर सीमावर्ती जिलों या नेपाल जाकर छिप जाते थे, जिससे उनकी गिरफ्तारी कठिन हो जाती थी। लेकिन इस बार लगातार निगरानी के चलते पुलिस को यह सफलता मिली। छापेमारी टीम में शंकरपुर थानाध्यक्ष रौशन कुमार, जिला खेल पदाधिकारी आरती कुमारी और विशेष कार्य पदाधिकारी विशाल के साथ कई पदाधिकारी उपस्थित रहे वहीं कई खिलाड़ी भी इस मौके पर उपस्थित रहे।

मंच और पंडाल धराशायी

मजदूर दिवस पर जनसुराज की जनसभा में आंधी-बारिश का कहर

मजदूर दिवस के मौके पर जनसुराज पार्टी द्वारा आयोजित जनसभा में तेज आंधी और बारिश ने कार्यक्रम की तैयारियों की पोल खोल दी। हवेली खड़गपुर के राजेंद्र सिंह श्रीकृष्ण उच्च विद्यालय मैदान में आयोजित सभा में मौसम ने अचानक करवट ली, जिसके चलते मंच और पंडाल पूरी तरह क्षतिग्रस्त हो गए और मैदान कीचड़ में तब्दील हो गया।



लेकिन सभा शुरू होते ही तेज आंधी और झमाझम बारिश ने पूरे इंतजाम को तहस-नहस कर दिया। पंडाल गिर गया और लोग बारिश से बचने के लिए इधर-उधर भागने लगे। कई कार्यकर्ता प्लास्टिक के पंडाल को ओढ़े बारिश से खुद को बचाते दिखे। मंच पर मौजूद कार्यकर्ताओं ने टेंट को बचाने की

भरपूर कोशिश की, लेकिन तेज हवा के सामने वे असहाय साबित हुए। बारिश रुकने के बाद कुछ देर से प्रशांत किशोर कार्यक्रम स्थल पर पहुंचे और भीगे मैदान में मौजूद लोगों को संबोधित किया। हालांकि, खराब मौसम के चलते कार्यक्रम का प्रभाव काफी हद तक कम हो गया।

तेज रफ्तार से जा रही थी एंबुलेंस, पुलिस ने रोका... फिर तलाशी में मिला कुछ ऐसा कि उड़े सबके होश

बिहार में भले ही पूर्ण शराबबंदी हो लेकिन फिर भी शराब की तस्करी हो रही है। तस्क़र नए -नए तरीकों से शराब की तस्करी कर रहे हैं, जिसे देखकर हर कोई हैरत में पड़ जाता है। ताज़ा मामला मुजफ्फरपुर से आया है, जहां एक शराब तस्क़र एम्बुलेंस में शराब की खेप को छुपाकर ले जा रहा था। वहीं उत्पाद विभाग की टीम ने भी वाहन जांच के दौरान तस्क़र को शराब की बड़ी खेप के साथ दबोच लिया। **एम्बुलेंस की छत में बने गुप्त तहखाना से बरामद की शराब** मिली जानकारी के अनुसार, उत्पाद विभाग की टीम को सूचना मिली थी कि शराब की बड़ी खेप की तस्क़री होने वाली है। उक्त सूचना के आलोक में कांटी थाना क्षेत्र में सघन छापेमारी अभियान चलाया। इस दौरान सदतपुर से



टीम ने वाहन चैकिंग के दौरान एम्बुलेंस को रोका। वहीं इस दौरान पुलिस ने एम्बुलेंस की छत में बने गुप्त तहखाना से लाखों रुपए के विदेशी शराब की बड़ी खेप बरामद की। पूछताछ में चालक ने बताया कि वह सिलीगुड़ी से विदेशी शराब की खेप को लेकर

आ रहा था जिसे मुजफ्फरपुर पहुंचाना था। साथ ही चालक ने इस धंधे में संलिप्त दो लोगों के नाम भी बताए हैं। वहीं पुलिस चालक को गिरफ्तार कर इस अवैध शराब के कारोबार में शामिल लोगों की गिरफ्तारी के लिए छापेमारी कर रही है।

25 मई को बिक्रमगंज में आएंगे RLM के अध्यक्ष उपेंद्र कुशवाहा

जातीय जनगणना को बताया ऐतिहासिक फैसला...

जातीय जनगणना को केंद्रीय कैबिनेट की मंजूरी मिलने पर राष्ट्रीय लोक मोर्चा के राष्ट्रीय अध्यक्ष उपेंद्र कुशवाहा ने केंद्र सरकार के फैसले का स्वागत किया है। उन्होंने इसे देश के वर्चित और पिछड़े वर्गों के लिए ऐतिहासिक और क्रांतिकारी कदम बताया। उन्होंने कहा कि लंबे समय से जातीय जनगणना की मांग की जा रही थी, जिसे अब प्रधानमंत्री नरेंद्र मोदी के नेतृत्व में केंद्र सरकार ने हकीकत में बदल दिया है। यह निर्णय सामाजिक न्याय की दिशा में मील का पत्थर साबित होगा।



प्रधानमंत्री के इस फैसले के लिए हम उनका आभार व्यक्त करते हैं। **अब परिसीमन की मांग तेज** उपेंद्र कुशवाहा ने जातीय जनगणना के बाद लोकसभा और विधानसभा क्षेत्रों के नए परिसीमन की भी मांग की। उन्होंने कहा कि भारतीय संविधान के अनुसार जनगणना के बाद आबादी के अनुपात में संसदीय और विधानसभा क्षेत्रों का पुनर्गठन होना चाहिए। उन्होंने कहा कि 1976 में आपातकाल के दौरान इस प्रक्रिया पर रोक लगा दी गई थी, जिसे 2001 में फिर 2026 तक बढ़ा दिया गया। अब समय आ गया है कि संविधान के मूल

प्रावधानों के तहत नए सिरे से परिसीमन हो। कुशवाहा ने कहा कि 2011 की जनगणना के आधार पर अगर परिसीमन होता है, तो बिहार की लोकसभा सीटों की संख्या 40 से बढ़कर 60 हो सकती है, और विधानसभा सीटों में भी वृद्धि होगी। उन्होंने बताया कि बिहार जैसे राज्यों में एक सांसद लगभग 30 लाख लोगों का प्रतिनिधित्व करता है, जबकि कुछ अन्य राज्यों में यह संख्या केवल 10 लाख के आसपास है। उन्होंने कहा कि यह असमानता बिहार और अन्य पिछड़े राज्यों के साथ न्याय नहीं है। उपेंद्र

कुशवाहा ने घोषणा की कि संवैधानिक अधिकारों और परिसीमन सुधार के समर्थन में उनकी पार्टी 25 मई को रोहतास जिले के बिक्रमगंज में एक बड़ी रैली आयोजित करेगी। इसके बाद विभिन्न जिलों में जागरूकता अभियान चलाया जाएगा। उन्होंने कहा कि दक्षिण के कुछ नेता नए परिसीमन का विरोध कर रहे हैं, जो कि बिहार जैसे राज्यों के खिलाफ है। अब हम इस अन्याय के खिलाफ आवाज बुलंद करेंगे और लोगों को उनके संवैधानिक अधिकारों के लिए जागरूक बनाएंगे।